



گورنر KATHY HOCHUL

فوری ریلیز کے لیے: 21/11/2023

گورنر HOCHUL نے کمیونٹی پلاننگ، انفراسٹرکچر، اور عوامی سہولیات کو فروغ دینے کے لیے \$23 ملین کا اعلان کر دیا

کمیونٹی ڈویلپمنٹ بلاک کی 33 گرانٹس پوری ریاست کی میونسپلٹیوں کو مضبوط کریں گی

گورنر Kathy Hochul نے آج ریاست نیو یارک کی کمیونٹی ڈویلپمنٹ بلاک گرانٹس (Community Development Block Grants, CDBG) کی مد میں تقریباً \$23 ملین کا اعلان کیا جو پوری ریاست کے 33 قصبوں، ٹاؤن، اور کاؤنٹیوں سے تعلق رکھنے والے درخواست دہندگان کو دیے گئے ہیں۔ یہ فنڈز ان منصوبوں کے لیے استعمال کیے جائیں گے جن میں منصوبہ بندی کے جامع مطالعے اور کمیونٹی سہولیات سے لے کر سیوریج اور پانی کی مین لائنیں کی تبدیلیاں شامل ہیں۔

"ان ریاستی گرانٹس کے ذریعے دیے گئے فنڈز ہمارے زیادہ سے زیادہ دیہاتوں، قصبوں اور شہروں کو ان کی فوری نوعیت والی ضروریات پوری کرنے اور ان کے مستقبل کے اہداف حاصل کرنا یقینی بنانے کے لیے ایک بہت کردار ادا کریں گے،" گورنر Hochul نے کہا۔ "ہماری کمیونٹیز کی تعمیر، تحفظ اور استحکام کبھی اس سے زیادہ اہم نہیں رہا جتنا اب ہے، اور اطحی بات یہ ہے کہ بہت تھوڑی سی امدادی رقم یا معاونت بھی ہماری مقامی حکومتوں کو مرمت کے زیر التوا کام پورے کرنے، اپنی سڑکوں کو بہتر بنانے، پانی کی لائنوں کو ٹھیک کرنے، یا اپنے اگلے اہم پروجیکٹ کی منصوبہ بندی شروع کرنے میں بہت بڑا اور اہم کردار انجام دے دیتی ہے۔ نیو یارک باسی جدید ترین، محفوظ محلوں میں رہنے کے حقدار ہیں اور ہم اس خواب کو حقیقت میں بدلنے کے لیے بہت پُر عزم ہیں۔"

یہ فنانسنگ نیویارک اسٹیٹ ہومز اور کمیونٹی رینیوئل (New York State Homes and Community Renewal, HCR) کے آفس آف کمیونٹی رینیوئل (Office of Community Renewal) کے ذریعے مسابقتی عمل کے بعد دی جاتی ہے۔ 50,000 سے کم آبادی والے 1,300 شہر، ٹاؤنز، اور گاؤں ایسے ہیں جو NYS CDBG پروگرام کے لئے اہل ہیں۔ 200,000 سے کم آبادی والی کاؤنٹیاں بھی NYS CDBG فنڈنگ کے لیے درخواست دے سکتی ہیں۔ NYS CDBG پروگرام کے بارے میں مزید معلومات کے لیے [HCR کی ویب سائٹ](#) ملاحظہ کریں۔

ایوارڈز میں 12 کمیونٹی پلاننگ پروجیکٹس، دو عوامی سہولیات، اور پبلک انفراسٹرکچر کے 19 پروجیکٹس شامل ہیں:

دارالحکومت کا علاقہ

1. ساراٹوگا کاؤنٹی میں کورنٹھ کا گاؤں پانی اور سیوریج کے ناکارہ ہوتے ہوئے انفراسٹرکچر کو ٹھیک کرنے کے لیے ابتدائی انجینئرنگ رپورٹ مکمل کرنے کی خاطر \$50,000 استعمال کرے گا۔
2. واشنگٹن کاؤنٹی میں فورٹ ایڈورڈ کا گاؤں اپنے ڈاؤن ٹاؤن کے شمال میں واقع Cooper-Prospect-Grove Neighbourhood میں کاسٹ آرن سے بنی پانی کی مین لائنیں تبدیل کرنے کے لیے \$1 ملین استعمال کرے گا۔

3. ساراٹوگا کاؤنٹی میں میکینیک ویل کا شہر خام پانی کی ترسیل کے مین کے لئے ایزمینٹس تلاش کرنے اور تخلیق کرنے کے لیے \$1 ملین استعمال کرے گا، اور اسکے علاوہ خام پانی والے اس پمپ اسٹیشن کی مرمت و تجدید بھی کرے گا جو سطح کے پانی کو واٹر ٹریٹمنٹ پلانٹ تک پہنچاتا ہے۔
4. کولمبیا کاؤنٹی کا فلمونٹ گاؤں رہائشگاہوں کی ضرورت کا ایک تخمینہ اور پالیسی فریم ورک کو مکمل کرنے کے لیے \$50,000 استعمال کرے گا۔
5. البانی کاؤنٹی میں واٹرولٹیٹ کا شہر گلڈر لینڈ کے واٹر ویلیٹ ریزروائر سے واٹرولٹیٹ شہر تک چلنے والی ٹرانسمیشن لائن پر پانی کی سپلائی ٹرانسمیشن کی مین پلاننگ اور انجینئرنگ کی ضروریات کی تشخیص مکمل کرنے کے لیے \$50,000 کا استعمال کرے گا۔

وسطی نیو یارک کا علاقہ

1. کایوگا کاؤنٹی میں بروٹس نامی ٹاؤن بروٹس سیور انفراسٹرکچر پلاننگ پروجیکٹ (Brutus Sewer Infrastructure Planning Project) کے لیے \$50,000 استعمال کرے گا جس کے ذریعے تین موبائل ہوم پارکس کے گندے پانی کو جمع کرنے والے نظام کے ان-فلو اور ان-فلٹریشن کا مطالعہ کیا جائے گا۔

فنگر لیکس کا علاقہ

1. وائیومنگ کاؤنٹی میں اٹیکا کا گاؤں ADA رسائی معیارات کی عملی حیثیت حاصل کرنے کی خاطر اٹیکا میونسپل بلڈنگ میں اندرونی ایلویٹر نصب کرنے کے لیے \$334,084 استعمال کرے گا۔
2. وین کاؤنٹی میں کلانڈ گاؤں گلاسگو اسٹریٹ کی پانی کی مین لائن تبدیل کرنے کے لیے \$1 ملین استعمال کرے گا۔
3. جنیسی کاؤنٹی میں ڈیرین ٹاؤن کو کورفو گاؤں کے گندے پانی کی صفائی والے پلانٹ سے منسلک کیے جانے کے لیے ایک سینیٹری سیوریج فورس مین کی تنصیب کے لیے \$1.25 ملین استعمال کیا جائے گا۔
4. یٹس کاؤنٹی میں پین یان گاؤں ایک نئی ہیڈ ورکس سہولت اور سیکنڈ فورس مین کی تنصیب کے لیے \$1.25 ملین استعمال کرے گا۔
5. رشویل کا گاؤں جو اونٹاریو اور یٹس کاؤنٹیوں پر پھیلا ہوا ہے وہ پانی صاف کرنے والے پلانٹ کو اپ گریڈ کرنے کے لیے \$1.25 ملین استعمال کرے گا تاکہ ایلگل بلومز کے حاوی ہوتے نقصان سے نمٹنا جا سکے۔
6. وین کاؤنٹی میں سوڈس پوائنٹ کا گاؤں ایک ابتدائی انجینئرنگ رپورٹ اور پینے کے پانی کے لیے انفراسٹرکچر اثاثہ جات کی منیجمنٹ کا منصوبہ مکمل کرنے کے لیے \$50,000 استعمال کرے گا۔
7. سینیکا کاؤنٹی کا گاؤں واٹر لو اپنے گاؤں کے پورے ہاؤسنگ سٹاک کے رہائشی حالات کا ایک جامع جائزہ مکمل کرنے کے لیے \$49,000 استعمال کرے گا۔

مڈ ہٹسن کا علاقہ

1. سولیوان کاؤنٹی کا کالیکون قصبہ 1930 کے پرانے پانی ذخیرہ کرنے والے ٹینک کو تبدیل کرنے کے لیے \$999,850 استعمال کرے گا جو ینگرویل واٹر ڈسٹرکٹ کی ضروریات پوری کرتا ہے۔
2. سولیوان کاؤنٹی کا لیرٹی گاؤں اپنے High-Risk Culvert Collapse & Sanitary Sewer Failure Mitigation Project کے لیے \$999,919 استعمال کرے گا۔

3. الیٹر کاؤنٹی میں نیو پالٹز کا گاؤں خراب سیوریج مین گٹر اور مین ہولز کو تبدیل کرنے کے لئے NYS CDBG فنڈز کی مدد میں \$857,550 کا استعمال کرے گا۔
4. راک لینڈ کاؤنٹی میں نیو اسکوائر کا گاؤں سیلاب سے پیدا ہونے والے خطرات ختم کرنے کے لیے طوفانی پانی کی نکاسی کے نظام کی بہتری اور تعمیر نو کے لیے NYS CDBG فنڈز کی مدد میں \$1.25 ملین کا استعمال کرے گا۔
5. سلوان کاؤنٹی کا وٹسبورو گاؤں سلوان سٹریٹ اور موجودہ 300,000 گیلن والے واٹر اسٹوریج ٹینک کو تبدیل کرنے کے لیے \$1.25 ملین استعمال کرے گا۔

موباک ویلی کا علاقہ

1. مونٹگمری کاؤنٹی میں ایمسٹرڈیم کا شہر 149 ایسٹ مین اسٹریٹ پر کمیونٹی سنٹر تیار کرنے کے لیے \$1 ملین استعمال کرے گا۔
2. برکیمر کاؤنٹی اپنی پوری کاؤنٹی میں پلاننگ سنڈی مکمل کرنے کے لیے \$50,000 استعمال کرے گی جس میں رہائشی حالات اور مواقع کا جائزہ اور وضاحت کی جائے گی۔
3. اونیڈا کاؤنٹی کا گاؤں واٹر ویل اپنے گاؤں کے ہاؤسنگ سٹاک اور مقامی ہاؤسنگ کے رہائشی مسائل کا جائزہ لے کر ہاؤسنگ ضروریات کا تخمینہ لگانے کے لیے \$38,500 استعمال کرے گا۔

نارتھ کنٹری کا علاقہ

1. فرینکلن کاؤنٹی کے شہر بیرٹس ٹاؤن نے زمینی ضروریات کے جائزے، پلمبنگ کی تفصیلی تشخیص، اور بیرٹس ٹاؤن ہاؤسنگ اتھارٹی (Harrietstown Housing Authority) کے لیے پلمبنگ اپ گریڈ کے منصوبوں میں مدد کے لیے \$50,000 کی درخواست کی۔
2. کلنٹن کاؤنٹی میں پلاٹسبرگ کا شہر خام پانی کی ترسیل کی نئی مین لائن کی تنصیب کے لیے \$1 ملین استعمال کرے گا جو ایک نئی ویل فیلڈ کو موجودہ مین سے منسلک کر دے گی۔
3. لیوس کاؤنٹی میں پورٹ لیڈن گاؤں اپنے گاؤں کے گندے پانی کی صفائی والی سہولت اور اسے جمع کرنے کے نظام کو بڑھانے کے لیے \$887,000 استعمال کرے گا۔
4. جیفرسن کاؤنٹی میں واٹر ٹاؤن کا قصبہ پانی کے عوامی انفراسٹرکچر پر کام کرنے کے لیے \$1.25 ملین استعمال کرے گا۔

جنوبی ٹینر کا علاقہ

1. سٹیوبن کاؤنٹی میں کینیسیٹو گاؤں اپنی سیوریج ڈسٹرکٹ کو بہتر بنانے کے لیے \$1.25 ملین استعمال کرے گا تاکہ اپنے رہائشیوں کی ضروریات کو بہتر طریقے سے پورا کیا جا سکے۔
2. ڈیلاویئر کاؤنٹی میں ڈیپازٹ کا گاؤں میونسپل کے زیر ملکیت پانی کے نظام کی تشخیص کے لیے ابتدائی انجینئرنگ رپورٹ مکمل کرنے کے لیے \$50,000 استعمال کرے گا۔
3. ڈیلاویئر کاؤنٹی میں ہینکوک گاؤں اپنی سیوریج لائنوں کی انتہائی ضروری بہتریوں کے مرحلے 2 کے لیے \$995 استعمال کرے گا۔
4. سٹون کاؤنٹی میں تھرسٹن کا قصبہ رہائشی ضروریات کا جائزہ مکمل کرنے کے لیے \$25,000 استعمال کرے گا۔

مغربی نیویارک کا علاقہ

1. الیگنی کاؤنٹی میں ایلمنڈ کا گاؤں مل اسٹریٹ/مپیل روڈ والی واٹر مین کو تبدیل کرنے کے لیے \$978,000 استعمال کرے گا۔
2. نیاگرا کاؤنٹی میں بارکر کا گاؤں طوفانی پانی کے نظم و نسق کی جامع ابتدائی انجینئرنگ رپورٹ کو مکمل کرنے کے لیے \$50,000 استعمال کرے گا۔
3. کیٹاروگس کاؤنٹی میں رینڈولف کا قصبہ اپنے قصبے کے گندے پانی کی صفائی والے پلانٹ کی بہتری کے لیے \$1.25 ملین استعمال کرے گا۔
4. چوٹوکوا کاؤنٹی کا شیرمین گاؤں اپنے مین سٹریٹ کوریڈور اور ڈاؤن ٹاؤن بزنس ڈسٹرکٹ کی سروس کرنے والے خراب شدہ/چھوٹے سائز والے طوفانی پانی کے سیوریج کنویئرس سسٹم کو تبدیل کرنے کے لیے \$1.25 ملین کے فنڈز کا استعمال کرے گا۔

HCR کی کمشنر RuthAnne Visnauskas نے کہا، "مضبوط و ٹھوس بنیادی ڈھانچہ، جدید سہولیات، اور مستقبل کے لیے صاف و واضح منصوبے ہماری کمیونٹیز کی صحت اور حفاظت کے لیے ضروری ہیں۔ \$23 ملین ڈالر کی یہ سرمایہ کاری ان بنیادی اشیاء اور ساز و سامان کو بہتر بنائے گی جو ان 33 کمیونٹیز میں معاشرے کو مضبوط کرتے ہیں اور اس کام کے ذریعے ریاست بھر میں مقامی حکومتوں کی حمایت کرنے کے گورنر Hochul کے عزم کو حقیقت کا روپ دے گی۔ ہم اس فنڈنگ کے لیے امریکی محکمہ ہاؤسنگ اور شہری ترقی (Department of Housing and Urban Development) کے شکر گزار ہیں اور ان ایوارڈز یافتگان کو مبارکباد پیش کرتے ہیں۔"

نمانندے Paul Tonko نے کہا، "پانی اور سیوریج لائنیں اس پوشیدہ انفراسٹرکچر کا ایک لازمی حصہ ہیں جو ہماری کمیونٹیز کو چلتا پھرتا اور متحرک رکھتی ہیں۔ آج اعلان کردہ پراجیکٹس اس بات کو یقینی بنانے میں مدد دیں گے کہ کورنٹھ، واٹرولیت، اور میکینیک ویل کی کمیونٹیز اپنی آبادیوں کو وہ بنیادی خدمات فراہم کر سکتی ہوں جنکی انکے رہائشیوں کو ترقی کی منازل طے کرنے کے لئے ضرورت ہے، اور میں ان اہم اقدامات پر ہونے والی پیشرفتوں کو دیکھ کر بہت خوش ہوں۔ مزید آگے بڑھتے ہوئے، میں کانگریس میں وہ وسائل حاصل کرنے کے لیے ایک زبردست وکیل بن کر کھڑا رہوں گا جن کی ہمیں اپنی کیپیٹل ریجن کی کمیونٹیز میں اہم انفراسٹرکچر پر لگانے کی ضرورت ہے۔"

فنڈنگ کی یکجا درخواست کے بارے میں

فنڈنگ کی یکجا درخواست (Consolidated Funding Application, CFA) گرانٹ کی درخواست کے عمل کو ہموار اور تیز کرنے کے لیے بنائی گئی تھی۔ CFA کا عمل، افسر شاہی کے عمل دخل میں کمی اور استعداد کار میں اضافے کو یقینی بناتے ہوئے ریاستی وسائل کے تعین میں نمایاں بنیادی منتقلی سرانجام دیتا ہے، تاکہ مقامی اقتصادی ترقی کی ضروریات کو پورا کیا جا سکے۔ CFA اقتصادی ترقی کی فنڈنگ تک رسائی کے لیے واحد داخلہ جاتی مقام کی حیثیت کا حامل ہے، اور درخواست دہندگان کے لیے اس امر کو یقینی بناتا ہے کہ انہیں بنا کسی اشتراکی طریقہ کار کے متعدد ایجنسیوں اور وسائل کی تلاش کے عمل میں مزید سست روی کا سامنا نہ ہو۔ فی الوقت، اقتصادی ترقیاتی پروجیکٹس CFA کو ایک درخواست کے ذریعے ریاستی فنڈنگ کے متعدد ذرائع تک رسائی کے لیے معاون طریقہ کار کے طور پر استعمال کرتے ہیں، جس سے اس عمل کو تیز تر، نسبتاً آسان اور زیادہ نتیجہ خیز بنایا جاتا ہے۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)